

السلام علیکم ورحمۃ اللہ وبرکاتہ

بر مٹعم سے عارف نواجہ صاحب لکھتے ہیں ”میں ایک عرصے سے سگریٹ نوشی کا عادی ہوں اور اسے ترک کرنے کی کوشش کر رہا ہوں لیکن ابھی عادت سے مجبور ہوں تو اگر وضو کرنے کے بعد سگریٹ یا تنباکو کو پانی میں تو کیا اس صورت میں وضو ختم ہو جائے گا۔ میں تو نیا وضو کرتا ہوں لیکن بعض لوگ کہتے ہیں وضو نہیں ٹوٹتا کئی کر لینا کافی ہے اس مسئلے پر تفصیل سے روشنی ڈالیں؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلوة والسلام علی رسول اللہ، أما بعد

سگریٹ نوشی کے ناجائز اور بری عادت کے ہونے کے بارے میں تو کوئی اختلاف نہیں لیکن اس کے حرام ہونے کے بارے میں مختلف آراء ہیں۔ علماء کی ایک بڑی تعداد اسے حرام بھی کہتی ہے۔ ہم اس موضوع پر اس وقت بحث نہیں کر رہے ہیں کہ یہ حلال ہے یا حرام؟ لیکن اس میں کوئی کلام نہیں کہ سگریٹ نوشی کسی کے نزدیک بھی جائز یا کوئی اچھی عادت شمار نہیں ہوتی اور طبی اور معاشرتی نقطہ نظر سے جو اس کے نقصانات ہیں اس کی وجہ سے تو اب غیر مسلم ملکوں میں بھی اس پر مختلف پابندیاں عائد ہو رہی ہیں۔

سگریٹ نوشی سے وضو ٹوٹنے کے مسئلے کا جہاں تک تعلق ہے تو بنیادی طور پر ایسی کوئی دلیل قرآن و سنت میں نہیں جس کی وجہ سے اسے نواقض وضو میں شمار کیا جاسکے کیونکہ حدیث میں جن چیزوں سے وضو ٹوٹتا ہے ان میں تنباکو یا دھوئیں وغیرہ کا کوئی ذکر یا اشارہ نہیں۔

ایک حدیث میں آتا ہے کہ آگ کی مٹی ہونی کوئی بھی چیز اگر استعمال کر لی جائے تو وضو ٹوٹ جاتا ہے لیکن رسول اکرم ﷺ کی آخری عمر کے عمل سے یہ معلوم ہوتا ہے کہ بعد میں اس کی اجازت دے دی گئی تھی کہ ایسی چیزیں کھانے کے بعد وضو کرنے کی ضرورت نہیں اور زیادہ صحابہ کرامؓ اور ائمہ کا یہی خیال ہے لیکن اس کے باوجود اگر احتیاط ملحوظ رکھتے ہوئے کوئی آدمی وضو کر لیتا ہے تو یہ بہر حال بہتر ہے اور کئی کرنا تو انتہائی ضروری ہے۔ ایک تو منہ کی صفائی کھانے اور دوسرا نماز میں ساتھ کھڑے آدمی کو بدلو سے بچانے کے لئے۔ کیونکہ نبی کریم ﷺ نے بدلو دار چیزیں جیسے لسن پیاز وغیرہ کھا کر مسج میں آنے سے منع کیا ہے جبکہ زیادہ سگریٹ نوشی کی بدلو جو منہ میں پیدا ہوتی ہے اس کی بعض اوقات بدلو شدید ہوتی ہے خاص کر ان لوگوں سے جو منہ صاف نہیں کرتے۔

خلاصہ کلام یہی ہے کہ تنباکو نوشی سے وضو نہیں ٹوٹتا۔

هذا ما عندی واللہ اعلم بالصواب

فتاویٰ صراط مستقیم

ص 117

محدث فتویٰ